

मौसी के कहने पर मामा के साथ की हत्या

बेगमगंज के व्यक्ति का शव जैसीनगर के कंदेला जंगल से हुआ था बरामद, महिला सहित चार गिरफ्तार

नवभारत न्यूज
सागर 1 जुलाई. जिले के जैसीनगर थाना अंतर्गत कंदेला के जंगल से बरामद अज्ञात शव की पहचान के बाद हत्या के चार आरोपियों को गिरफ्तार कर लिया है, जिसमें एक महिला भी शामिल है.
पुलिस से प्राप्त जानकारी के अनुसार थाना जैसीनगर पुलिस को ग्राम कंदेला के जंगल चौकी के पास एक अज्ञात व्यक्ति का शव मिलने की सूचना प्राप्त हुई. सूचना पर बरिष्ठ अधिकारियों को अवगत कराते हुए मर्ग कायम कर जांच प्रारंभ की गई. बेगमगंज, जिला रायसेन में दर्ज गुमईसान से शव की पहचान हल्के उर्फ भारत पिता तारासिंह कुशवाहा निवासी ग्राम



भुरेरू, थाना बेगमगंज, जिला रायसेन के रूप में की गई. पहचान मृतक के परिजनों द्वारा उसके पहने हुए कपड़े, अंगूठी और चांदी की चेन के आधार पर की गई. मृतक का पैनाल पीएम बीएमसी में कराया गया, जिसमें स्पष्ट हुआ कि उसकी हत्या सिर पर भारी वस्तु से

पूछताछ में आरोपी ने अपना अपराध स्वीकार करते हुए बताया कि उसकी मौसी माया कुशवाहा को मृतक भारत कुशवाहा मानसिक रूप से प्रताड़ित करता था. माया के कहने पर रोहित ने अपने मामा विष्णु पटेल एवं मित्र गजब सिंह ठाकुर के साथ मिलकर भारत कुशवाहा की योजनाबद्ध हत्या की. पूछताछ में यह भी सामने आया कि माया कुशवाहा और मृतक के बीच दो वर्षों से संबंध थे, जो पिछले एक वर्ष से विवादास्पद हो चुके थे. भारत के जबरदस्ती संपर्क करने, गाली-गलौच, मारपीट एवं जान से मारने की धमकी से परेशान होकर माया ने अपने रिश्तेदारों को भारत की हत्या के लिए उकसाया. माया ने भारत को बहाने से कंदेला बुलाया, जहाँ पहले से छिपे तीनों आरोपियों ने जंगल में ले जाकर पत्थर पटककर, गमछे से गला घोटकर एवं कुल्हाड़ी से काटकर उसकी निर्मम हत्या कर दी. हत्या के बाद मृतक का मोबाइल छुपा दिया गया तथा पर्स को सड़क पर फेंक दिया गया, जिसे टीम द्वारा जप्त किया गया है। साथ ही घटनास्थल से हत्या में प्रयुक्त पत्थर, कुल्हाड़ी एवं गमछा भी बरामद किए गए हैं. चारों आरोपियों को गिरफ्तार कर न्यायालय में प्रस्तुत किया जाकर अग्रिम कार्यवाही की जा रही है. कार्रवाई में थाना प्रभारी उ. नि. शशिकांत गुर्जर, सडिन - प्रवीण कुमार भलावी, प्रभार सतीश श्रीवास्तव, कृष्णकुमार यादव, सहयोग कुमार, सौरभ रेकवार, आरक्षक जितेन्द्र रजक, विनोद सिंह, काजी सईदउद्दीन, शशांक राजपूत, संदीप रेकवार, महिला आरक्षक तपस्या रजक, अनीता लोधी का सराहनीय योगदान रहा है.

तेज रफ्तार जेसीबी ने बुजुर्ग को कुचला



--उक्त घटना सीसीटीवी कैमरे में कैद हुई--

नवभारत न्यूज
सागर 1 जुलाई. कैंट थाना क्षेत्र अंतर्गत सदर मुहाला 4 में रहने वाले युसुफ खान 60 वर्ष की एक तेज रफ्तार जेसीबी वाहन की टक्कर से मौके पर ही दर्दनाक मौत हो गई.
जानकारी के अनुसार युसुफ खान प्रतिदिन की तरह शनिदेव मंदिर के पास से साइकिल पर पानी भरने जा रहे थे, तभी यह हादसा हो गया. प्रत्यक्षदर्शियों के अनुसार, हादसा कैंट थाने से महज 100 मीटर की दूरी पर स्थित स्व. डॉ. प्रमोद

चौकसे के घर के पास हुआ, जहाँ जेसीबी ने पहले टक्कर मारी और फिर उन्हें कुछ दूरी तक घसीटते हुए ले गई. घटना का सीसीटीवी फुटेज भी सामने आया है.
स्थानीय लोगों में हादसे को लेकर आक्रोश है, वहीं परिजनों का रो-रोकर बुरा हाल है. बताया गया है कि युसुफ खान अपने पूरे परिवार का अकेले सहाय थे, और उनके ऊपर ही घर की आर्थिक जम्मेदारियाँ थीं. फिलहाल कैंट थाना पुलिस ने मामला दर्ज कर लिया है और जांच में लिया है.

एक नजर में



सीएम ने दी पूर्व मंत्री को शुभकामनाएं
सागर. भोपाल में मुख्यमंत्री डॉ. मोहन यादव ने पूर्व मंत्री, पूर्व नेताप्रतिपक्ष एवं वरिष्ठ विधायक गोपाल भार्गव को उनके जन्मदिवस के अवसर पर श्री गणेश जी भगवान की प्रतिमा एवं शाल शीफल भेंट कर शुभकामनाएं दी.



रोटरी क्लब के तत्वाधान में रक्तदान शिविर
सागर. डाक्टर्स डे पर रोटरी क्लब सागर सेन्ट्रल एवं रोटरी क्लब सागर के संयुक्त तत्वाधान में भाग्योदय तीर्थ अस्पताल में रक्तदान शिविर का आयोजन किया गया. इस अवसर पर 46 पुरुष एवं महिलाओं के द्वारा रक्तदान किया गया. इस शिविर में रोटरी क्लब सागर सेन्ट्रल अध्यक्ष अभिनय जैन, सचिव अर्पित वर्मा, रोटरी क्लब सागर अध्यक्ष रो. आशीष सिंह, सचिव रो. नितिन साहू, सहायक मंडलाध्यक्ष रो. प्रिस जैन, सहायक मंडलाध्यक्ष रो. विजय भूषण वर्मा, रितु राज जैन ने योगदान दिया. इस अवसर पर रक्तवीर सुखजीत सिंह आहलूवालिया एवं समीर जैन की उपस्थिति रही. क्लब डॉ. डा. पारुल सारस्वत ने भी रक्तदान किया. डा. ऋषभ जैन का योगदान रहा.



ज्ञानोदय विद्यालय परिसर में किया वृक्षारोपण
सागर. अनुसूचित जाति विकास विभाग द्वारा संचालित तिली क्षेत्र स्थित शासकीय ज्ञानोदय आवासीय विद्यालय परिसर में संभोगीय उपायुक्त जेपी सरखट व प्राचार्य महेश कुमार सोनी के अतिथ्य में शिक्षक महेंद्र लोधी ने 5 1 पौधे लगाए. कार्यक्रम में शिवचरण अहिरवार, ऊषा रोहित, सुरेन्द्र विश्वकर्मा, नीतू यादव, विनय बंशकर, शालिनी जैन, भारती परोचे, एकता तिवारी, अर्चना मौर्य, देवेन्द्र पटेल, अभिलाषा अग्रवाल, श्रद्धाजित उपाध्याय, अवधेश चतुर्वेदी, अनुराग तिवारी, नीलम लोधी, राकेश अग्रवाल, लीलाधर नामदेव, श्यामलाल रजक ने वृक्षारोपण किया.



सेवानिवृत्ति पर विदाई समारोह आयोजित
राहतगढ़. कृषि उपज मंडी समिति में सहायक उप निरीक्षक के पद पर पदस्थ प्रदीप कुमार वर्मा के सेवानिवृत्त होने पर विदाई समारोह आयोजित किया गया. सभी ने श्री वर्मा को श्रीफल एवं राम दरबार का छायाचित्र भेंटकर सम्मान किया. इस मौके पर एसडीएम अशोक सेन, मंडी सचिव छोटेलाल राय, मनमोहन दुबे, राजेशकुमार मिश्रा, महेंद्र पटेल, आशुतोष रावत, सदान खान, अरशद, रंजीत, शानू, जगदीश, जयराम पटेल, आशीष जैन, भरत पटेल, बालयोगी मौजूद थे.



शिक्षक-शिक्षिकाओं ने सम्मानित किया
सागर. जैसीनगर विकासखंड की शासकीय हाईस्कूल में पदस्थ प्राचार्य श्रीमती संध्या दुबे के 39 वर्षों की सेवा उपरान्त सेवानिवृत्त होने पर शाला परिसर में सम्मान समारोह आयोजित किया गया. जिसमें सभी शिक्षक शिक्षिकाओं ने सम्मानित किया. इस अवसर पर स.सुधित पटेल, डाली जैन, सुनीता पाठक, राकेश सेन, बृजेन्द्र पांडेय प्रकाश दुबे, इंजी. राजेंद्र दुबे, आनंद दुबे, परितोष मिश्रा मौजूद रहे.

भक्तमाल कथा आज से सांदीपनी स्कूल का कार्य 16 तक पूर्ण कराएँ

नवभारत न्यूज
सागर 1 जुलाई. श्री भक्तमाल कथा, श्री गुरुपूणिमा महामहोत्सव एवं अनेक राष्ट्रीय संतजनों का संत समागम 2 जुलाई से 10 जुलाई श्री देवराहा बाबा सिद्ध प्रांगण बम्होरी रेंगुआ में स्वामी महंत किशोरदास देव जू महाराज श्री गोरू लाल कुंज श्री धाम वृन्दावन के सानिध्य में यह आयोजन होने जा रहा है. इस अवसर पर होने वाले विभिन्न कार्यक्रमों में महाराज जी की अगुवानी 2 जुलाई बुधवार को सायं 4:00 बजे से मकरोनिया से शुरू होगी जो मकरोनिया चौराहा से हॉक कैंटीन होते हुये कठवा पुल पर सागर शिष्य मंडल द्वारा स्वागत किया जाएगा. उसके बाद सिविल लाईन चैराहा से जिला पंचायत तिराहा से गाथरी मंदिर गोपालगंज तिराहा, गोपालगंज काली तिराहा से बस स्टैंड से नाव मंदिर, परकोटा से होते हुये ऊपर कोतवाली तिराहा से बड़े बाजार, सराफा से होते हुये मोतीनगर चैराहा से ओवरब्रिज से होते हुये विद्यासागर बस स्टैंड, भाग्योदय अस्पताल से मंडी चैराहा से होते हुये कथा स्थल होटल रियथि इन्. बम्होरी रेंगुआ में दिव्य व भव्य अगुवानी सम्पन्न होगी.

नवभारत न्यूज
सागर 1 जुलाई. विधायक शैलेंद्र कुमार जैन ने जुलाई माह से स्कूल के सत्र की शुरुआत को लेकर सीएम राइज सांदीपनी स्कूल भवन का निरीक्षण किया और इसी सत्र से कक्षाएं नवीन भवन में लगाए जाने के निर्देश दिए हैं.
विधायक श्री जैन के प्रयासों से 39.6 करोड़ रुपये की लागत से 5 एकड़ भूमि पर 2575 विद्यार्थियों के लिए एक भवन तैयार किया जा रहा है, इसमें भवन की फिनिशिंग का काम शेष रह गया है, 16 जुलाई तक पूर्ण करने के निर्देश दिए हैं.

भाकपा के जिला सम्मेलन में चिंता जताई

नवभारत न्यूज
सागर 1 जुलाई. भारतीय कम्युनिस्ट पार्टी का 21 वाँ सम्मेलन नमक मंडी स्थित पार्टी कार्यालय में संपन्न हुआ.
कार्यक्रम की अध्यक्षता कामरेड राजेंद्र ने की. पार्टी के राज्य उपसचिव शैलेंद्र शैली ने कार्यक्रम का शुभारंभ करते हुए कहा कि देश में सरकार फासीवादी व्यवस्था कायम करने जा रही है. सरकार संविधान के साथ छेड़खानी करने के लिए आतुर है. पार्टी कार्यकारिणी सदस्य कांग्रेस सत्यम पांडे ने पार्टी के गौरवशाली इतिहास और परंपराओं पर प्रकाश डाला.

नवभारत न्यूज
सागर. कलेक्टर संदीप जी. आर की अध्यक्षता में 3 जुलाई गुरुवार को प्रातः 10.30 बजे से जिला कार्यालय के सभाकक्ष में राजस्व अधिकारियों की समीक्षा बैठक आयोजित की जाएगी. बैठक में सभी संबंधित अधिकारी उपस्थित होंगे. बैठक में आरसीएमएस प्रकरणों की न्यायालयवार समीक्षा, प्रशिक्षण कार्यक्रमों की समीक्षा, भू-अर्जन प्रकरणों की समीक्षा, भू-अभिलेख संबंधी कार्यों की प्रगति, प्रधानमंत्री किसान सम्मान निधि, जल गंगा संवर्धन अभियान की प्रगति एजेंडा की समीक्षा की जाएगी.



काॅलेज में दीक्षारंभ मनाया

नवभारत न्यूज
सागर 1 जुलाई. शासकीय स्वशासी कन्या स्नातकोत्तर महाविद्यालय में नवप्रवेशित छात्राओं के लिये तीन दिवसीय दीक्षारंभ कार्यक्रम का आयोजन किया जा रहा है.
महाविद्यालय में नव-प्रवेशित छात्राओं हेतु उन्मुखीकरण कार्यक्रम का आयोजन किया गया. कार्यक्रम के मुख्य अतिथि क्षेत्रीय अतिरिक्त संचालक डॉ. नीरज दुबे ने कहा कि भविष्य में महाविद्यालय डीम्ड विश्वविद्यालय बनेगा ऐसा प्रयास जारी है. विशिष्ट अतिथि श्रीमती मनीषा विनय मिश्रा ने कहा कि छात्राओं को महाविद्यालय से संबंधित समस्त जानकारी एक छत के नीचे एक निश्चित समय में प्रदान की जावेगी, ताकि आप को कोई आसुविधा न हो और जानकारी के अभाव में पाठ्यक्रम अधूरा न छोड़े. इस दौरान प्रासुक जैन, प्राचार्य डॉ. नवीन गिडियन, डॉ. रश्मि दुबे, डॉ. आरएस वर्मा डॉ. एसएल साहू, डॉ. संजय खरे, डॉ. अंशु सोनी, सुप्रिया यादव मौजूद रहे.

दो दिन पेयजल सप्लाई प्रभावित रहेगी

सागर. लक्ष्मीपुरा वार्ड में गोला कुआं के पास 500 एम एम फीड लाईन का 2 जुलाई को लीकेज सुधार का कार्य किया जाना है, इसलिए पंतनगर, पुरव्याक वार्ड, मोतीनगर, इवारी वार्ड के साथ ही करीला टंकी को भरने वाली पाइप लाइन बंद रखी जाएगी. जिस कारण 2 जुलाई को इन टंकीयों से होने वाली शाम की सप्लाई एवं 3 जुलाई को सुबह की सप्लाई तथा डायरेक्ट बूस्टिंग से होने वाली पेयजल सप्लाई नहीं हो पाएगी. जलप्रदाय शाखा के उपयंत्री राहुल रेकवार ने बताया कि बहुत समय से गोला कुआं के पास 500 एमएम की पाइप लाइन में लीकेज होने के कारण सप्लाई समय बहुत अधिक मात्रा में पानी व्यर्थ बह जाता था इस लीकेज सुधार कार्य के उपरान्त बड़ी मात्रा में पानी की बचत होगी.

शिक्षक आजीवन ज्ञान की धारा से जुड़े रहते

नवभारत न्यूज
बांदरी 1 जुलाई. शासकीय एकीकृत माध्यमिक बालक शाला में सेवानिवृत्त होने पर शिक्षक देवेन्द्र शुक्ला का स्मृति चिन्ह देकर सम्मान किया गया एवं विदाई दी गई. मां सरस्वती की प्रतिमा के समक्ष दीप प्रज्वलित और पुष्प अर्पित की. कार्यक्रम में भाजपा मंडल अध्यक्ष अनिल पाराशर ने कहा कि शिक्षक समाज के शिल्पकार होते हैं, वे जीवन पर्यंत समाज को नई दिशा देते हैं. शिक्षक आजीवन ज्ञान की धारा से जुड़े रहते हैं. वह कार्य से निवृत्त हो सकते हैं, पर शिक्षाकार्य से कभी निवृत्ति नहीं ले सकते हैं.

सुसराल पक्ष पर मारपीट का आरोप

नवभारत न्यूज
ललितपुर 1 जुलाई. थाना महरोनी में एक महिला ने अपने पति और सुसराल वालों पर दहेज उखीड़न, गर्भपात कराने और जानलेवा हमला करने के गंभीर आरोप लगाए हैं.
श्रीमती साधना राजा पत्नी सोवेंद्र सिंह ठाकुर ने थाना महरोनी में दहेज प्रतिबंध अधिनियम की धारा 3/4 के तहत एफआईआर दर्ज कराई है. मिली जानकारी के अनुसार शादी 8 मई 2021 के बाद से ही पति सोवेंद्र सिंह और उनके परिवार ने 3 लाख की मांग शुरू कर दी, जिसे ट्रैक्टर खरीदने के लिए माँगा गया. मांग पूरी न होने पर पीड़िता को नियमित रूप से शारीरिक व मानसिक प्रताड़ित किया गया. जब पीड़िता 6 महीने की गर्भवती थी, तो पति सोवेंद्र सिंह ने उनके पेट में जोरदार लात मारी, जिससे गर्भ में पल रहे बच्चे की मौत हो गई. बताया कि करीब 2 साल पहले पति ने पिटाई कर उनके सारे जेवरात छीन लिए और घर से बाहर निकाल दिया, तब से वह अपने मायके में रह रही हैं. 27 मई को सुसराल पक्ष के 5 लोगों (पति, ससुर, ननद, देवर आदि) ने मायके पहुंचकर फिर दहेज की मांग की और प्रार्थनी को लात-चूंसों से पीटा. उन्होंने धमकी दी कि तुझे पागल घोषित कर देंगे.

आम सूचना

सर्व साधारण को सूचित किया जाता है कि मेरे पक्षकार श्री दीपक कुमार बड़कुल (जैन) तनय श्री प्रकाशदेव जैन निवासी रामपुरा वार्ड सागर तहसील व जिला सागर म.प्र. ने श्री संजय त्रिपाठी तनय श्री स्व. भोजराम त्रिपाठी निवासी जैन मंदिर के सामने तिलकाज सागर म.प्र. वालों के स्वामित्व एवं आधिपत्य का एक प्लॉट जिस पर भूतल पर पक्का आरसीसी को मकान बना हुआ है जो मौजा तिली माणी प.ह.नं. 44 मकान नं. 166 सर्किल सागर 1 तहसील व जिला सागर के तिली वार्ड, खसरा नं. 27/1 ग रकबा 0.024 है. मैं से 1187 बगुफट है. जिसके पूर्व में 15 फुट का पक्का रास्ता, पश्चिम में दुर्गाजी का मंदिर, उत्तर में केसरवाड़ का प्लॉट पूर्व दिशा में पक्का रोड है, जो कि नगर पालिका निगम सागर की सीमा के अंतर्गत है जो खरीदने का अनुबंध लिखित में किया गया है यदि उक्त प्लॉट/मकान में किसी का अन्य का किसी भी प्रकार कोई भी हित लिखित हो तो इस प्रकाशन के 7 दिवस की अवधि में सामान्य उपस्थित होकर प्रस्तुत करें और समय पश्चात या समय अतिथि बीता जाने के पश्चात कोई भी किसी भी प्रकार की आपत्ति मान्य नहीं होगी और मेरा पक्षकार उक्त वर्णित प्लॉट/मकान के विषय पर का पंजीयन अपने हक में या पक्ष में करने हेतु स्वतंत्र होगा।
सागर/दिनांक 01.07.2025
आविष्कार करने वाले पक्षकार श्री दीपक कुमार बड़कुल (जैन) आरसीसी (ए.ए.) निवृत्त कैंट सागर मो. नं. 9754769989